

# ናይማን ወርቂ ህዝቢ!

ስምረት 1/ዚጊ 05-03-18

ህዝቢ ትግራይ ኣብ ኢትዮጵያ ንነዊሕ እዋን ዓሲሉ ዝነበረ ወፅዓን ጭቆና ሕብረተሰብን ምግሃስ ሰብኣዊን ድሞክራሲያዊን መሰላት ህዝብታት ሃገርና ኣንገፍግፍዎ ብዘይካ ብረታዊ ቻልሲ ዘይፍታሕ ምዃኑ ብምርዳእ ነቲ ስርዓት ንምምሓውን ካብስሩ ነቐሉ ንምድርባይ ዓሊሙ ንመሰዋእትነት ቅሩብ ኮይኑ፡፡

ንመላእ ህዝብታት ሃገርና ሰላም ልምዓትን ዲሞክራሲን ንክጎናፀፍ ጠመንጃ ሓንጊጡ ጎበታት ደይቡን ወሪዱን ሩባታትን ሰጊሩ ብዙሕ ውፃእ ውረድ ገጥምዎ ኣሸሓት ኣማኢት ደቁ መስዋእቲ ገቢሩ፡፡ ብዙሓት ኣማኢት ኣሸሓት እውን ኣካል ጉድኣት ኮይኖም፡፡ ብፅንዓት ነቲ ገዛኢ መደብን ወተሃደራዊ ስርዓት ደምሲሱ ንኩሎም ህዝብታት ብማዕረነት ዝሓቁፍ ስርዓት መስሪቱ፡፡

እቲ መሪር መስዋእቲ ህዝቢ ትግራይን መሪሕ ውድብ ህወሓትን ካብ መጀመርታ ዝተበገሰሉ ዒላማ ነቲ ዘስካሕክሕ ስርዓት ብምምሓው ኣብታ ሃገር ኩሎም ብሔር ብሔራትን ህዝብታትን ዘሳተፈ ማዕርነት ማእኸል ዝገበረ ሰላም ዲሞክራሲን ልምዓትን ከስፍን ዘኽእል ስርዓት ምህናፅ እዩ ነይሩ፡፡

ናይ ኩሎም ህዝብታት ማዕርነት ምርግጋፅን መሰል ምኽባር ሰብኣዊን ዲሞክራሲያዊን መሰላት ምርግፅን እዩ ነይሩ እቲ ዋና ዕላማ መስዋእትነት ህዝቢ ትግራይ፡፡ ኣብታ ሃገር ሓደ ገባሪ ሓዳጊ ካልእ ተኣዛዚ ዘይኮነሉ ስርዓት ንምህናፅን ስልጣን ብጠመንጃ ከይኮነ ብመረገ ህዝቢ ዝተሓዘሉ ስርዓት ናይ ምህናፅ ዕላማ ሓዙ እዩ ዝተበገሰን ንኣስታት ዓሰርተ ሸውዓተ ዓመታት ዝተቻለሰን፡፡

ህዝቢ ትግራይ ንኣስታት ዓሰርተ ሸውዓተ ዓመታት ብዘካየዱ መሪር ቻልሲ ነቲ ስርዓት ገርሲሱ ዲሞክራሲያዊን ልምዓታዊን ኣተሓሳስባ ብምሓዝ ብዓለም ደረጃ ዘስደምም ውፅኢት ረኺቡ እቲ ኣብታ ሃገር እናማዕበለ ዝመፀ ዲሞክራሲያዊ ስርዓት ንኩሎም ህዝብታት ኢትዮጵያ ካብቲ ዝነበሮም ደርባዊ ጭቆና ኣላቑቑ ብማዕርነት ዝነብሩላና ማዕረ ተጠቀምቲ ዝኾኑላ ሃገር መስሪቱ፡፡

በቲ ህዝቢ ትግራይ ንካልኣት ህዝብታት ሃገርና ብምትሕብባር ዝሃነዎ ስርዓት ማዕረነትን ልምዓትን ኣቢሎም ኩሎም ብሔር ብሔረሰባትን ህዝብታትን ኢትዮጵያ ኣብምክብባር ዝተደረኸ ሓድነቶም

አጠናኝሲሮም አብዚሓለፉ አስታት 27 አመታት ንዓለም ዘስደመመ ቁጠባዊ ዕብየት ከረጋጊፁ ክኢሎም አለዉ፡፡

ድህሪ እቲ ኩሉ መስዋእቲ ህዝቢ ትግራይ ይኣክለኒ አይበለን፡፡ ሐዚውን ኣብ ሃገርና ፍትሒ ክዓስልን ሰላም ክረጋገፅን እጃሙ ይውፃእ ኣሎ፡፡ መስዋእትነት ብምክፋሉ ካልእ ሓለፋ ከይሓተተን ምስኩሉ ህዝቢ ኢትዮጵያ ማዕረ ተጠቓሚ ከኾን ዘክእሎ ስርዓት ምስካልኣት ኩሎም ህዝብታት ብምትሕብባር ናይ መድብለ ፓርቲ ስርዓት ክምስረትን ህዝባታት ሃገርና ፖለቲካዊ ስልጣኖም ክዕወቱ ገይሩ፡፡

ብጠመንጃን ሓይልን ናብስልጣን ዘይድየበሉ አሰራርሓ አስሪፁ፡፡

በመስዋእቲ ህዝቢ ትግራይን ካልኣት ህዝብታት ኢትዮጵያን ብዝገርም መልክዕ ናይታ ሃገር ቁጠባዊ ዕብየት እናተጠናከረ መጂኡ፡፡ እቲ ዴሞክራሲያዊ ስርዓት ኣውን ካብ ጊዜ ናብ ጊዜ እናተጠናኸረ ጠቕላላ ናይታ ዓዲ ኩለመዳያዊ ኣንፈታት ተለዊጡ፡፡ ልምዓት እታ ሃገር መስመር እናሓዘ መጂኡ፡፡ ዴሞክራሲያዊ ስርዓቱ እውን እናተጠናከረ ከይዱ፡፡

ሕዝቢ ትግራይ ዋላኳ ሓለፋ መስዋእቲ ይክፈል ኣምበር ካብ ካልኣት ህዝብታት ብዝተፈለየ መልክዕ እዚ ይግብኣኒ ከምዚ ይገበረለይ ዝበሎ ነገር የብሉን፡፡ ካብ ካልኣት ህዝብታት ኢትዮጵያ ዝተፈለየ ነገር ዘይጠለበ ለባም ወርቂ ህዝቢ እዩ፡፡

ኣቲ ሓዱሽ ቀዳማይ ሚኒስትር ኢትዮጵያ ዶ /ር ዓብይ ኣሕመድ ኣብ መቐለ ምስ ህዝቢ ኣብዛገበሮ ምይይጥ ከምዘስመረሉ ህዝቢ ትግራይ ሓለፋ መስዋእቲ ኸፊሉ ምንም ዓይነት ሓለፋ ዘይደሊ ብኢትዮጵያዊነቱ ድማ ዘየናሲ ወርቂ ሕዝቢ እዩ፡፡

ናይቲ ባዕሉ ብመስዋእትነቱ ዘምፅእ ሰላምን ልምዓትን ምስ ካልኣት ህዝብታት ኢትዮጵያ ብማዕርነት ንምጥቓም ዝደሊን ብኢትዮጵያዊነቱ ዘየወላድእ ህዝቢ ኮይኒ እንከሎ ነዚ ህዝቢ ንምፅላም ዝዓለሙ ፀላእቲ ህዝቢ ኢትዮጵያ ዝኾኑን ኣብቲ ህዝቢ ትግራይ ዝደመሰሶ ወተሃደራዊ ስርዓት ተጠቀምቲ ዝነበሩ ወገናት ብካልእ መንገዲ ተሰሊፎም ነቲ ወርቂ ህዝቢ ዘይበልዖ ከምዝበልዐ ዘይተጠቐሞ ከምዝተጠቐመ እናምሰሉ ብምድንጋር ካብ ካልኣት ህዝብታት ኢትዮጵያ ክፈላልይዎን ናብዘየዲሊ ጎንፅን ግርጭትን ከእትይዎ ላሕ ይብሉ ኣለዉ፡፡

እቲ መስተውዑሲ ህዝቢ ትግራይ ግና ሐዚእውን ኣብታ መስመሩ ኣሎ፡፡ ፀላእቱ እንመን ከምዘኾኑ ፈሊዩ ብምጥማት ምስኩሎም ህዝብታት ሃገሩ ብምትሕብባርን ምትሕግጋዝን ሰላሙ ንምርግጋዕን ልምዓቱ

ንምዕዋትን ይቻለስ አሎ፡፡ ናይማንባ ወርቁ ህዝቢ፡፡